



## अध्याय ४२ वा.



श्रीगणेशाय नमः । श्रीसरस्वत्यै नमः । श्रीगुरुभ्यो नमः ।

श्रीकुलदेवतायै नमः । श्रीसीतारामचंद्राभ्यां नमः ।

॥ श्रीसद्गुरुसाईनाथाय नमः ॥

ॐ नमोजी सद्गुरु दातारा । श्री मद्गोदांतट विहारा ॥

ब्रह्ममूर्ते कौपीनांबरा । संतवरा नमो तुज ॥ १ ॥

दावी भवनदी उतरूं । दीना दे निजपदीं अवसरूं ॥

तोहा भक्तकाज कल्पतरूं । संतावतारूं साईचा ॥ २ ॥

गताध्यायीं जाहलें कथन । गोड कथा नवल विंदान ॥

साई छबीचें जलनिमज्जन । टळूनि रक्षण झालें कसें ॥ ३ ॥

तैसीच एका भक्ताची कामना । साईनीं पुरविली येऊनि स्वप्ना ॥

लाविलें तया ज्ञानेश्वरी वाचना । देऊनि अनुज्ञा विस्पष्ट ॥ ४ ॥

सारांश गुरुकृपा उजियेडें । फिटे भवभयाचें सांकडें ॥

निश्रेयस मार्गद्वार उघडे । असुख रोकडें सुख होय ॥ ५ ॥

नित्य स्मरतां सद्गुरुचरण । विरे विघ्नांचें विघ्नपण ॥

मरणासीही येईल मरण ! पडे विस्मरण भवदुःखा ॥ ६ ॥

म्हणोनि या समर्थाची कथा । श्रोतां परिसिजे अपुळाल्या हिता ॥

जयाचिया श्रवणें तत्वता । अति पावनता लाधेल ॥ ७ ॥

आतां ये अध्यायीं आपण । करूं या साईस्वभाव निरूपण ॥  
कैसें मनाचें तीव्रपण । अथवा मवाळपण त्यांचे ॥ ८ ॥

एकदां तात्याबा नूलकरांचे । स्नेही डॉक्टर पंडित नांवाचे ॥  
ध्यावया दर्शन साईबाबांचें । आले एकदांचे शिडींत ॥ ९ ॥

पाऊल ठेवितां शिरडींत । आरंभीं गेले मशिदींत ॥  
करुनि बाबांसी प्रणिपात । बैसले निवांत क्षणभरी ॥ १० ॥

बाबा मग वदती त्यातें । जाई दादा भटाच्या येथें ॥  
'जा असे जा' म्हणून हातें । लाविती मार्गातें त्यास ॥ ११ ॥

दुष्टे दादाकडे गेले । दादांनीं योग्य स्वागत केलें ॥  
मग दादा बाबांचे पूजेस निघाले । येतां का विचारिलें ~~दुष्ट्यांसीं~~ ॥ १२ ॥

<sup>गोडें</sup>दुष्टे दादा समवेत गेले । दादांनीं बाबांचें पूजन केलें ॥  
कोणीही न तोंवर लावाया धजले । गंधाचे टिळे बाबांस ॥ १३ ॥

कोणी कसाही येवो भक्त । कपाळीं गंध लावूं न देत ॥  
मात्र म्हाळसापति गळ्यासीं फांसीत । इतर ते लावीत पायातें ॥ १४ ॥

परी हे <sup>पांडे</sup>भोळे भाविक । दादांची तबकडी केली हस्तक ॥  
धरुनियां श्री साईचें मस्तक । रेखिला सुरेख त्रिपुंडू ॥ १५ ॥

पाहूनि हें <sup>त्यांचे</sup>साहस । दादांचे मनीं धासधूस ॥  
चढतील बाबा परम कोपास । काय हें धाडस ~~दुष्ट्यांचें~~ <sup>म्हणावे</sup> ॥ १६ ॥

ऐसें अघडतें जरी घडलें । बाबा एकही न अक्षर वदले ॥  
किंबहुना वृत्तीनें प्रसन्न दिसले । मुळीं न कोपले ~~दुष्ट्यांचे~~ <sup>त्यांचे</sup> ॥ १७ ॥

असो ती वेळ जाऊं दिली । दादाचे मनीं रुख रुख राहिली ॥  
मग तेच दिनीं सायंकाळीं । बाबांस विचारली ती गोष्ट ॥ १८ ॥

आम्हीं गंधाचा उलासा टिळा । लावूं जातां अपुलिया निढळा ॥  
स्पर्श करूं द्या ना कपाळा । आणि हें सकाळा काय घडलें ॥ १९ ॥

\* अध्याय ११ पान १८६ पहा - शेकी १९ (पुनर्मुद्रण)

अमुचा टिळ्याचा कंटाळा । <sup>दाडीतोच्या</sup> ~~बसनेच्या~~ त्रिपुंड्राचा जिव्हाळा ।

हा काय नवलाचा सोहळा । बसेना ताळा सुसंगत ॥ २० ॥

तंव सस्मित वदन प्रीती । साई दादांलागी वदती ॥

परिसावी ती मधुर उक्ती । सादर चित्तीं सकळिकीं ॥ २१ ॥

दादा तयाचा गुरु <sup>ब्राह्मण</sup> ~~ब्राह्मण~~ । मी जातीचा मुसलमान ॥

तरी मी तोच ऐसें मानून । केले गुरुपूजन तयानें ॥ २२ ॥

आपण मोठे पवित्र ब्राह्मण । हा जातीचा अपवित्र यवन ॥

कैसें करूं याचें पूजन । ऐसें न तन्मन शंकलें ॥ २३ ॥

ऐसें मज तयानें फसविलें । तेथें माझे उपाय हरले ॥

नको म्हणणें राहून गेलें । आधीन केले मज तेणें ॥ २४ ॥

ऐसें जरी उत्तर परिसिलें । वाटलें केवळ विनोदें भरलें ॥

परी तयांतील इंगित कळलें । साधारा परतले जें दादा ॥ २५ ॥

ही बाबांची विसंगतता । दादांच्या फारच लागली चित्ता ॥

परी <sup>दाडीतोच्या</sup> ~~दादांच्या~~ सर्वें वार्ता करितां । कळली सुसंगतता तात्काळ ॥ २६ ॥

धोपेश्वरीचे रघुनाथ सिद्ध । काका पुराणिक नामें प्रसिद्ध ॥

<sup>दाडीतोच्या</sup> ~~दादांच्या~~ तयांचे पदीं सन्नद्ध । ऋणानुबंध शिष्यत्वे ॥ २७ ॥

~~दादांच्या~~ त्यांनीं घातला काकांचा ठाव । तैसाच तयांस आला अनुभव ॥

जया मनीं जैसा भाव । भक्ति प्रभावही तैसाच ॥ २८ ॥

आतां चित्त करुनि समाहित । परिसिलें आतांपर्यंत आचरित ॥

तैसेंच बाबांचें देहोत्सर्ग चरित । तेही सुचित्त अवधारा ॥ २९ ॥

धन्य धन्य शिरडीचे लोक । जयां बाबांचें सहवास सुख ॥

अर्ध शतकाहुनीही अधिक । अति सुखकारक जाहलें ॥ ३० ॥

X. शीरधुळीचा महाराज अर्ध काका पुराणीक - धोपेश्वर.

शके अठराशें चाळिसांत । दक्षिणायन प्रथम मासांत ॥  
 विजया दशमी शुक्लपक्षांत । दिवसा देहांत \* बाबांचा ॥ ३१ ॥  
 नऊ तारिख मुसलमानी । कत्तलची रात्र तया दिनीं ॥  
 तिसरे प्रहरीं साई नाथांनीं । केली निर्याणीं तयारी ॥ ३२ ॥  
 बुद्धाची तें बुद्ध जयंती । साईची तें पुण्यतिथी ॥  
 देवादिकांची जी जयंती । तीच पुण्यतिथी संतांची ॥ ३३ ॥  
 साडे बाराचा घंटा पडला । दशमीचा काळ संपूर्ण झाला ॥  
 एकादशी आली उदयाला । निर्याण काळा एकादशी ॥ ३४ ॥  
 सूर्योदयाची उदयतिथी । तीच दसऱ्याची तिथी मानिती ॥  
 म्हणोन विजया दशमी धरिती । उत्सव करिती ते दिनीं ॥ ३५ ॥  
 मंगळवार कत्तलची रात । ऐसा तो दिवस अति विख्यात ॥  
 म्हणवूती ते दिनीं साई महंत । ज्योतींत ज्योत मिळविती ॥ ३६ ॥  
 बंगदेशींचा प्रसिद्ध सण । दुर्गापूजा समाप्ति दिन ॥  
 तो हा उत्तर हिंदुस्थानामधून । उत्सव दिन सकळांचा ॥ ३७ ॥  
 शके अठराशें आडुतिसीं । विजया दशमीचेच दिवशीं ॥  
 सायंकाळीं प्रदोष समयासीं । भविष्यासीं सूचविलें ॥ ३८ ॥  
 कैसें ती कथितों अपूर्व लीला । होईल विस्मय श्रोतियांला ॥  
 समर्थ साईच्या अकळ कळा । तेणें सकळां कळतील ॥ ३९ ॥  
 इसवीसन एकूणीससैं सोळा । सण दसरा सिलिंगण वेळा ॥  
 फेरी परततां सायंकाळा । लीला अद्भूत वर्तली ॥ ४० ॥

\* या संबंदानें श्रीसाईबाबांचे भक्त कै० वा० रा. रा. रघुनाथ रावजी तेंडुलकर यांचे उद्धार. याच अंकांतिल स्फूट विषयांत पहावे.

नभप्रदेशीं मेघ गडगडे । अबचित विच्युलता कडकडे ॥  
 तेवी जमदग्नी स्वरूप शोक्रुडे । प्रगट केले बाबांनीं ॥ ४१ ॥  
 सोडोनि शिरींचा सुडका । काढूनि कफनी तडका फडका ॥  
 फेडूनि कौपीन लंगोटा । केला भडका धुनींत ॥ ४२ ॥  
 आधींच तो अग्नी सोज्वळ । साह्य होतां आहुती प्रबळ ॥  
 उसळला शिखांचा कळोळ । भक्तांस घोळ पडियेला ॥ ४३ ॥  
 हे सर्व घडले अवचितीं । नकळे काय बाबांचे चितीं ॥  
 शिलिंगण काळींची तीवृत्ति । महत्भीतिप्रद होती ॥ ४४ ॥  
 अग्नीनें पसरिलें निज तेज । त्याहून बाबा दिसले सतेज ॥  
 झांकोळले नयन सहज । पराङ्मुख जन झाले ॥ ४५ ॥  
 संत हस्तींचें हें अवदान । सेवूनि प्रसन्न अग्नीनारायण ॥  
 दिगंबर बनले ते जामदग्न्य । धन्य नयन देखत्यांचे ॥ ४६ ॥  
 त्वेषें टवकारिले नयन । क्रोधें झाले आरक्त-नयन ॥  
 म्हणती करारे आर्ता निदान । मी मुसलमान कीं हिंदू ॥ ४७ ॥  
 गर्जोनि बाबा वदती पहा जी । मी हिंदू कीं यवन आजी ॥  
 निर्धारा यथेच्छ मना माजी । आशंका ध्याजी फेडूनिघां ॥ ४८ ॥  
 देखावा हा; अवलोकून । मंडळी झाली कंपायमान ॥  
 होईल कैसें शांतवन । नित्यचितनचाललें ॥ ४९ ॥  
 भागोजी शिदा महाव्याधिष्ट । परि बाबांचा भक्त श्रेष्ठ ॥  
 धीर केला आला निकट । नेसवी लंगोट बाबांशी ॥ ५० ॥  
 म्हणे बाबा हें काय चिन्ह । आज शिलिंगण दसऱ्याचा सण ॥  
 म्हणती माझे हेंच शिलिंगण । हाणिती सणसण सटक्यानें ॥ ५१ ॥  
 ऐणें परी धुनीपाशीं । उभे बाबा दिगंबरवेशी ॥  
 चावडी होती ते दिवशीं । घडते कैशी हे चिंता ॥ ५२ ॥

नवाची चावडी दहा झाले । परी बाबा नाहीं स्थिरावले ॥  
 लोक जागजागीं तटस्थ ठेले । टकमक उगले पाहती ॥ ५३ ॥  
 होतां होतां झाले अकरा । बावाही तेव्हां निवळले जरा ॥  
 नेसोनियां लंगोटा कोरा । कफनी पेहराव मग केला ॥ ५४ ॥  
 चावडीची घंटा झाली । मंडळी होती तटस्थ बैसली ॥  
 पालखी फुलांनीं शृंगारली । अंगणीं आगिली आज्ञेनें ॥ ५५ ॥  
 रजतदंडपताका चवरी । छत्रध्वजादि राजोपचारीं ॥  
 शृंगारिलीसे मिरवणूक स्वारी । निघे बाहेरी एकांतरा ॥ ५६ ॥  
 झाला एकचि महागजर । साईनाथांचो जयजयकार ॥  
 काय वर्णावा तो गिरागजर । आनंदापूर लोटला ॥ ५७ ॥  
 मग शोधूनि शुभ्र धडका । बाबा डोक्यास गुंडीती फडका ॥  
 घेती चिलिमतमाखू सटका । जणूं तोच नेटका सुमुहूर्त ॥ ५८ ॥  
 कोणी छत्री कोणी चवरी । कोणी तीं मोरचेलें साजिरीं ॥  
 कोणी गरूडटके अबदागिरी । घेती निज करीं वेत्रदंड ॥ ५९ ॥  
 एणे परी करूनिया मीस । बाबांनीं सूचविलें सर्वत्रांस ॥  
 भवसागर सीमोल्लंघनास । दसराच एक सुमुहूर्त ॥ ६० ॥  
 तदनंतर एकचि दसरा । बाबांनीं दाखविला शिरडींकरां ॥  
 पुढीलचि दसरा सुमुहूर्त बरा । देहधरार्पण केला कीं ॥ ६१ ॥  
 हें न केवळ सूचविलें । स्वयें अनुभवा आणून दाविलें ॥  
 निज देह शुद्ध वस्त्र बाहिलें । योगान्गीत हविलें येच दीनीं ॥ ६२ ॥  
 सन एकोणीससैं अठरा । ते सालीचा तो सण दसरा ॥  
 तोच सुमुहूर्त केला खरा । निज परात्परा समरसले ॥ ६३ ॥  
 ऐसीच बाबांची आणीक प्रचिती । लिहितां लिहितां आठवली चितीं ॥  
 कीं याच विजया दशमीची तिथी । होती निश्चिती आधींच ॥ ६४ ॥

शिठींचे पाटील रामचंद्र दादा । झालें अति दुखणार्इत एकदां ॥  
 जीवास सोसवती न आपदा । अति तापदायक भोक्त्व ॥ ६५ ॥  
 उपाय कांहीं बाकी न राहिला । पडेना जंव दुखण्यास आळा ॥  
 आला जीविताचा कंटाळा । अति कदरले पाटील ॥ ६६ ॥  
 होतां ऐसी मनाची स्थिती । एकें दिवशीं मध्यराती ॥  
 एकाएकीं बाबांची मूर्ति । त्यांचे उशागती प्रगटली ॥ ६७ ॥  
 तंव ते पाटील पाय धरिती । निराश होउनि बाबांस वदती ॥  
 कधीं येईल मज मरण निश्चिती । एवढेंच मजप्रती वदाजी ॥ ६८ ॥  
 आला आतां जिवाचा वीट । नाहीं मज मरणाचें संकट ॥  
 कधीं मज देईल तें भेट । पाहें मी वाट एवढींच ॥ ६९ ॥  
 तंवत्या बाबा करुणा मूर्ति । म्हणती न करी चिंता चितीं ॥  
 टळली तुझी गंडांतर भीति । किमर्थ खंती करिसीरे ॥ ७० ॥  
 तुजला नाहीं कांहींच भीती । तुझी हुंडी परतली पुरती ॥  
 परी न तात्याची धडगती । दिसे मज प्रती रामचंद्रा ॥ ७१ ॥  
 शके अठराशें चाळीस । दक्षिणायन आश्विनमास ॥  
 विजयादशमी शुक्लपक्ष । पावेल अक्षयपद तात्या ॥ ७२ ॥  
 षरी न बोलावें तयापाशीं । हाथ घेऊनि बैसेलें जीवाशीं ॥  
 झुरणीस पडेलें अहर्निशी । मरण कोणासीं आवडेना ॥ ७३ ॥  
 अवधी दोनच वर्षे उरलीं । तात्याची वेळा जवळ आली ॥  
 रामचंद्रास काळजी उद्भवली । बाबांची बोली वज्रलेप ॥ ७४ ॥  
 तात्यापासोन गुप्त ठेविली । बाळा शिंप्याचें कानीं घातली ॥  
 कोणा न कळवावी प्रार्थना केली । चिंता ती लागली उभयांतें ॥ ७५ ॥

खरेंच रामचंद्र पाटील उठला । त्याचा विछाना तेथून सुटला ॥  
 दिवस मोजतां मोजतां लोटला । नकळत गेला तो काळ ॥ ७६ ॥  
 नवल बाबांचे बोलाचा ताळा । <sup>शुद्धे १८००</sup> चालीसाचा भाद्रपद सरला ॥  
 मास आश्वीन डोकाऊं लागला । तात्याबा पडला पथारीवर ॥ ७७ ॥  
 तिकडे तात्या तापानें अजारी । इकडे बाबांस भरली शिरशिरी ॥  
 तात्याचा भरंवसा बाबांवरी । बाबांचा श्रीहरी रक्षिता ॥ ७८ ॥  
 सुटेना तात्याचा विछाना । येववेना बाबांचे दर्शना ॥  
 अनिवार देहाच्या यातना । सोसवेना तयातें ॥ ७९ ॥  
 एक तो निजव्यथाव्यथित । बाबापाशीं लागलें चित्त ॥  
 नाहीं चालवत ना हालवत । दुखणेंही वाढत गेलें तें ॥ ८० ॥  
 इकडे बाबांचें कण्हणें कुंथणें । दिवसें दिवस वाढलें द्विगुणें ॥  
 हां हां म्हणतां तेंही दुखणें । अनावरणें हटेना ॥ ८१ ॥  
 म्हणतां म्हणतां जवळ आला । दिवस बाबांनीं जो भाकित केला ॥  
 बाळा शिंप्यास घाम सूटला । तैसाच पाटिला रामचंद्रा ॥ ८२ ॥  
 म्हणती बाबांचे खरें होतें । ऐसेंच आतां वाटू लागलें ॥  
 बरवें न कीं हें चिन्ह दिसतें । प्रमाण वाढतेंच दुखण्याचें ॥ ८३ ॥  
 झालें आली शुद्ध <sup>दसरा</sup> दशमी । नाडी वाहू लागली कमी ॥  
 तात्या पडला मरणसंभ्रमी । आप्तेष्टश्रमी जाहले ॥ ८४ ॥  
 असो पुढें नवल वर्तलें । तात्यांचेही गंडांतर टळलें ॥  
 तात्या राहिले बाबाच गेले । जणुं मोबदले केले कीं ॥ ८५ ॥  
 पहा आतां बाबांची वाणी । नांव दिधलें तात्याचें लावुनी ॥  
 केली तयारी निज प्रयाणीं । वेळा न चुकवुनि अणुभर ॥ ८६ ॥  
 नाहीं म्हणावें तरी ही सूचना । देवुनी आणिलें भविष्य निदर्शना ॥  
 गोष्ट घडेपर्यंतही रचना । दिसली न मना कवणाचे ॥ ८७ ॥



जन म्हणती तात्यांचें मरण । निज देहाचा बदला देऊन ॥  
 बाबांनीं ऐसें केलें निवारण । तयांचें विद्वान त्यां ठावें ॥ ८८ ॥  
 बाबांनीं देह ठेविल्यारातीं । अरुणोदयीं सुप्रभातीं ॥  
 \* बाबा स्वप्नांत पंढरपुराप्रती । दृष्टांत देती गणुदासा \* ॥ ८९ ॥  
 “ मशीद पडली हांसळोनी । अवघे शिरडीचे तेली वाणी ॥  
 “ त्रासवूनि सोडिलें मजलागुनी । जातों तेथूनि मी आतां ” ॥ ९० ॥  
 “ म्हणोनि आलों येथवरी । फुलांही मज वरखळ डवरी ” ॥  
 “ इच्छा एवढी पुरी करी । चल झडकरी शिरडींत ” ॥ ९१ ॥  
 इतुक्यांत शिरडीहून पत्र जातां । कळली बाबांची समाधिस्थता ॥  
 ऐकूनि गणुदास निघाले ही वार्ता । क्षण न लागतां शिरडीस ॥ ९२ ॥  
 सर्वे घेऊनि शिष्य परिवार । येऊनिया समाधी समोर ॥  
 मांडिला कीर्तन भजन गजर । अष्टौप्रहर नामाचा ॥ ९३ ॥  
 हरिनामाचा कुसुमहार । स्वयें गुंफोनि अति मनोहर ॥  
 प्रेमें चढविला समाधीवर । अन्नसंतर्पण समवेत ॥ ९४ ॥  
 ऐकतां नामाचा गजर अकुंठ । शिरडी गमली भूवैकुंठ ॥  
 नामघोषाची भरली पेठ । करविली लूट गणुदासीं ॥ ९५ ॥  
 दसऱ्याचीच कां बाबांस प्रीति । कीं तो मुहूर्त साडे तीन मुहूर्ती ॥  
 शुभकाल विशेषें प्रयाण कृत्यीं । हे तो विश्रुत सकळातें ॥ ९६ ॥  
 हेंही बोलणें नाहीं प्रमाण । जयास नाहीं गमनागमन ॥  
 तयांस कोठून असेल निर्याण । मुहूर्त प्रयोजन काय त्या ॥ ९७ ॥  
 जयान धर्माधर्म बंधन । जाहलें सकल बंधोपशमन ॥  
 जयाचें प्राणास नाहीं उत्क्रमण । तयास निर्याण तें काय ॥ ९८ ॥  
 “ ब्रम्हैवसन्ब्रम्हाप्येति ” । ऐशिया साई महाराजा प्रती ॥  
 नाहीं आगती अथवा गती । निर्याण स्थिती कैची त्यां ॥ ९९ ॥

असो उत्तर वा दक्षिणायन । कर्णेच नाहीं जया प्रयाण ॥  
 ठायींच समरसती जयाचे प्राण । दीप निर्वाण समकालें ॥ १०० ॥  
 देहतां आहे उसनवारी । पंचभूतांची सावकारी ॥  
 निजस्वार्थ साधलियावरी । परतणें माघारीं ज्याचा त्या ॥ १०१ ॥  
 या पुढील होणाराचें सूचक । आधींच बाबांनीं दाविलें कौतुक ॥  
 निघून गेली वेळ अमोलिक । कीर्ति स्थाईक राहिली ॥ १०२ ॥  
 ज्वर आलियाचें निमित्त । लौकिकीरीतीचा अनुकार करित ॥  
 कधीं कुंथत, कधीं कण्हत । सदैव सावचित्त अंतरीं ॥ १०३ ॥  
दिवसा अष्ट घटका भरतां । निर्याण काळ निकट येतां ॥  
 उठून बैसले ते निजसत्ता । अविकळ चित्ता माझारीं ॥ १०४ ॥  
 पाहोनि बाबांची तयीं मुद्रा । भरती आली आशा समुद्रा ॥  
 कीं ती भयंकर वेळा अमद्रा । टळली समग्रां वाटलें ॥ १०५ ॥  
 असो यापरी करीत खंत । सर्व बसले असतां संचित ॥  
 पातला बाबांचा निकट अंत । घडला वृत्तांत परिसा तो ॥ १०६ ॥  
 क्षणैक अवकाश प्राणोत्क्रमणाला । नकळे काय आलें मनाला ॥  
 हस्त कफनीचे खिशांत घातला । ती धर्म वेळा जाणोनी ॥ १०७ ॥  
 लक्ष्मी नामें सुलक्षणी । नामा सारखी जिची करणी ॥  
 नित्य निरत जी साई चरणीं । ती सन्निधानीं तें होती ॥ १०८ ॥  
 तिजला कांहीं द्रव्यदान । बाबा करीत अति सावधान ॥  
 क्षणांत होणार देहावसान । चुकलें कळून बाबांना ॥ १०९ ॥  
 हीच लक्ष्मीबाई शिंदे । बाबा पाशीं मशीदीमध्ये ।  
 अक्षयी कामाकाजा संबंधें । नेम निर्बंधें वर्ततसे ॥ ११० ॥

असो उत्तर वा दक्षिणायन । कर्णेच नाहीं जया प्रयाण ॥  
 ठायींच समरसती जयाचे प्राण । दीप निर्वाण समकालें ॥ १०० ॥  
 देहतां आहे उसनवारी । पंचभूतांची सावकारी ॥  
 निजस्वार्थ साधलियावरी । परतणें माघारीं ज्याचा त्या ॥ १०१ ॥  
 या पुढील होणाराचें सूचक । आधींच बाबांनीं दाविलें कौतुक ॥  
 निघून गेली वेळ अमोलिक । कीर्ति स्थाईक राहिली ॥ १०२ ॥  
 ज्वर आलियाचें निमित्त । लौकिकीरीतीचा अनुकार करित ॥  
 कधीं कुंथत, कधीं कण्हत । सदैव सावचित्त अंतरीं ॥ १०३ ॥  
दिवसा अष्ट घटका भरतां । निर्याण काळ निकट येतां ॥  
 उठून बैसले ते निजसत्ता । अविकळ चित्ता माझारीं ॥ १०४ ॥  
 पाहोनि बाबांची तयीं मुद्रा । भरती आली आशा समुद्रा ॥  
 कीं ती भयंकर वेळा अमद्रा । टळली समग्रां वाटलें ॥ १०५ ॥  
 असो यापरी करीत खंत । सर्व बसले असतां संचित ॥  
 पातला बाबांचा निकट अंत । घडला वृत्तांत परिसा तो ॥ १०६ ॥  
 क्षणैक अवकाश प्राणोत्क्रमणाला । नकळे काय आलें मनाला ॥  
 हस्त कफनीचे खिशांत घातला । ती धर्म वेळा जाणोनी ॥ १०७ ॥  
 लक्ष्मी नामें सुलक्षणी । नामा सारखी जिची करणी ॥  
 नित्य निरत जी साई चरणीं । ती सन्निधानीं तें होती ॥ १०८ ॥  
 तिजला कांहीं द्रव्यदान । बाबा करीत अति सावधान ॥  
 क्षणांत होणार देहावसान । चुकलें कळून बाबांना ॥ १०९ ॥  
 हीच लक्ष्मीबाई शिंदे । बाबा पाशीं मशीदीमध्ये ।  
 अक्षयी कामाकाजा संबंधें । नेम निर्बंधें वर्ततसे ॥ ११० ॥

लागली होती तुम्हांस भूक । त्या भुकेचें हें काय कौतुक ॥  
 वदनीं सूदिला न एकही कुटक । लाविली चुटक उगा मज ॥ १२२ ॥  
 मग बाबा तियेस वदती । व्यर्थ कथाची करितेस खंती ॥  
 या कुठ्याची जे उदरपूर्ती । माझीच तृप्ति ती जाण ॥ १२३ ॥  
 या श्वानाचा जीव नाही का । प्राणिमात्राच्या एकच भुका ॥  
 जरी तो मुका आणि मी वोलका । भेद असे का भुकेत ॥ १२४ ॥  
 क्षुधेनें व्याकूळ जयाचे प्राण । तयांस देती जे अन्नान्नदान ॥  
 माझिया मुखीच तें सूदिलें जाण । सर्वत्र प्रमाण मानी हें ॥ १२५ ॥  
 प्रसंग सोपा व्यवहाराचा । बोध अवघा परमार्थाचा ॥  
 ऐसी उपदेशपर साईची वाचा । प्रेमरसाचा परिपाक ॥ १२६ ॥  
 बोलून सोपी प्रपंच भाषा । आंखीत परमार्थ रूपरेषा ॥  
 न काढितां क्रोणाच्या वर्मा दोषा । शिष्य संतोषा राखित ॥ १२७ ॥  
 तेथुनिया उपदेशानुसार । सुरू झाली लक्ष्मीची भाकर ॥  
 करून ठेवी दुग्धांत कुस्कर । प्रेम पुरस्सर प्रत्यहीं ॥ १२८ ॥  
 पुढें बाबाही भक्तिप्रेमें । भाकर ती खाऊं लागले नियमें ।।  
 वेळीं होता विलंब न करमे । जेवण न गमे बाबांस ॥ १२९ ॥  
 होता लक्ष्मीच्या भाकरीस वेळ । जरी पात्रें तें वाढिली सकळ ॥  
 जेवावयाचा टळेना काळ । मुखीं न कवळ घालीत ॥ १३० ॥  
 निवून जाईल पात्रीचें अन्न । भुकेनें बसतील खोळंबून ॥  
 परी लक्ष्मीची भाकर आलियावीण । अन्न सेवन होईना ॥ १३१ ॥  
 पुढें कांहीं दिवस वरी । बाबांनीं प्रत्यही तिसरे प्रहरीं ॥  
 शेवया मागवाव्या लक्ष्मीच्या करीं । सेवाव्या शेजारीं बैसून ॥ १३२ ॥

बाबा सेवित अति परिमित । शेष राधाकृष्णसे देत ॥  
 याच लक्ष्मीचे हस्तें देववित । उच्छिष्टप्रीत बहु तिजला ॥ १३३ ॥  
 असतां चालली देहविसर्जन वार्ता । ही भाकरीची भाकडकथा ॥  
 किमर्थ ऐसें न म्हणीजे श्रोतां । साई व्यापकता निदर्शक हे ॥ १३४ ॥  
 हें सकल दृश्य चराचर । याच्याही पैल परात्पर ॥  
 साई भरलासे निरंतर । जो अज अमर तों साई ॥ १३५ ॥  
 हें एक तत्व या कथेच्या पोटी । ऐसीही गोड लक्ष्मीची गोठी ॥  
 सहज स्मरली उठाउठी । श्रोतयांसाठींच मी मानें ॥ १३६ ॥  
 असो ऐसी लक्ष्मीची सेवा । कैसा विसर साईस व्हावा ॥  
 सवधानाचा काय नवलावा । वृत्तांत परिसावा सादरता ॥ १३७ ॥  
 जरी आला कंठी प्राण । शरीर विगळित नाहीं त्राण ॥  
 बाबा निजहस्ते करिती दान । देहावसान समयीं तिस ॥ १३८ ॥  
 एकदां पांच एकदां चार । रुपये खिशांतून काढूनि बाहेर ॥  
 ठेवीत तियेचे हातांवर । तीच कीं अखेर बाबांची ॥ १३९ ॥  
 कीं ही नवविधा भक्तीची खूण । किंवा नवरात्र अंबिका पूजन ॥  
 झालें आज आहे शिल्पिगण । सीमोल्लंघन दक्षिणाही ॥ १४० ॥  
 किंवा श्रीमद्भागवतीं । श्रीकृष्णें कथिलीं उद्धवापती ॥  
 ती नवलक्षण शिष्यस्थिति । तियेची स्मृती देत बाबा ॥ १४१ ॥  
 एकादशाच्या दशमोध्यायीं । सष्टम श्लोकाची पहा नवायी ॥  
 शिष्यें कैसी करावी कमाई । कनण्या उपायीं वर्तविं ॥ १४२ ॥  
 आधीं वूर्वाधीं कथिलीं पांच । उत्तराधीं चारचिसाच ॥  
 बाबांनी धरिती क्रम असाच । वाटे जणु हाच हेतु पोटीं ॥ १४३ ॥

अमानी दक्ष निर्मात्सर । शिष्य निर्ममं गुरुसेवात्पर ॥  
 असावा परमार्थ जिज्ञासात्पर । निश्चल अंतर जयाचें ॥ १४४ ॥  
 जया ठावी नाहीं असूया । वाचा विग्लापन करी न वाया ॥  
 इहीं लक्षणीं निजगुरुरावा । संतोषवाया । झटावें ॥ १४५ ॥  
 हाच श्रीसाईनाथाचा हेत । ऐसिच्या रूपीं व्यक्त करीत ॥  
 केवळ स्वकीय भक्त हितार्थ । करुणावंत संत सदा ॥ १४६ ॥  
 लक्ष्मी खाऊन पिऊन सधन । नवांची कथा काय तिजलागून ॥  
 तीही तितुके टाकील ओवाळून । तथापी तें दान अपूर्वतिस ॥ १४७ ॥  
 परमथोर भाग्यें आगळी । तेणेंच ऐसि या कृपेची नवाळी ॥  
 पावती झाली नवरत्नावली । निजकर कपळीं साईच्या ॥ १४८ ॥  
 गेले जातील किती से नव । परी हें दान अति अभिनव ॥  
 कीं जो तीचा जीवांतजीव । देईल का आठव साईची ॥ १४९ ॥  
 आलें सन्निध देहावसान । तरीही राखून अनुसंधान ॥  
 चारापांचाची सांगडघालून । आमरण स्मरण दिवलें तिस ॥ १५० ॥  
 ऐसा दावोनि सावधपणा । निकटवर्ती पाठविले भोजना ॥  
 मात्र ग्रामस्थांतील एका दोघांना । बैसविताना देखिलें ॥ १५१ ॥  
 परी कांहीं प्रेमळ भक्तांनीं । हृदय धरिला कित्येकांनीं ॥  
 जाऊं नये बाबांपासुनि । वेळ ती कठिण मानुनी ॥ १५२ ॥  
 परि प्रसंगीं अंतसमयीं । पडेन काय मोहाचे अपायीं ॥  
 म्हणोनिया जणु घाई घाई । अवधियांहीं दवडिलें ॥ १५३ ॥  
 निर्याण समय निकट अति । जाणोनि बुद्धी काकादिकांपती ॥  
 बाबा बाडियांत जा जा म्हणती । भोजनातीं मग यावें ॥ १५४ ॥

पाहोनि इतरांची ही व्यग्रता । बाबा दुश्चित्त निज चित्ता ॥  
 जा जा जेऊन या जा आतां । ऐसें समस्ता आज्ञापिती ॥ १५५ ॥  
 ऐसें हें नित्याचे सांगती । सखे अहर्निश निकटवर्ती ॥  
 जरी मनाची दुश्चित्तवृत्ति । आज्ञेनें उठती जावया ॥ १५६ ॥  
 आज्ञा तरी नुळुंगवें । वेळीं सानिध्यही न त्यागवे ॥  
 बाबांचें मनही न भोडवे । गेले वाडियां भोजना ॥ १६० ॥  
 भयंकर दुःखण्याचें प्रमाण । कैचे जेवण कैचें खाण ॥  
 बाबापार्शी गुंतले प्राण । विस्मरण क्षण साहेना ॥ १६१ ॥  
 असो जाऊन जेऊं बैसलें । इतक्यांत मागून बोलावूं आले ॥  
 आर्षपोटींच धावत आले । तंव ते अंतरले भेटीला ॥ १६२ ॥  
 आयुर्दाय स्नेह सरतां । प्राणज्योती मंद होतां ॥  
 बयाजीचे अंकावरता । देह विश्रामता पावला ॥ १६३ ॥  
 नाही पडून वा निजून । स्वस्थपणें गादीसी बैसून ॥  
 ऐसा स्वहस्तें धर्म करून । केले विसर्जन देहाचें ॥ १६४ ॥  
 समर्थाचे मनोगत । न होतां कोणासही अवगत ॥  
 देह विसर्जिला हातोहात । ब्रह्मीभूत जाहले ॥ १६५ ॥  
 घेऊनि देह मायेची बुंधी । संत सृष्टी माजी अवतरती ॥  
 होतां उद्धार कार्यपूर्ती । तात्काल समरसती अव्यक्ती ॥ १६६ ॥  
 नट धरीतो वेषनाना । अंतरीं पूर्ण जाणे आपणा ॥  
 तथा अवतारीया परिपूर्णा । सांकडें मरणाचें तें काय ॥ १६७ ॥  
 लोक संग्रहार्थ जो अवतरला । कार्य संवतां अवतार संपविला ॥  
 तो काय जन्ममरणाचा अंकिला । विग्रह स्वलीला धरितो जो ॥ १६८ ॥

१ श्रीमंत बापूसाहेब बुद्धी वृत्ती काकासाहेब दीक्षितादि भक्तांस २ तें  
 ३ बयाजी आपा कोते ४ विश्रामती

परब्रह्म ज्याचें वैभव । तया कौंचा निधनसंभव ॥  
 निर्भमत्व जयाचा अनुभव । कौंचा भवाभव त्या बाधी ॥ १६९ ॥  
 दिसला जरी कर्मी प्रवृत्त । कधीं न कर्म केलीं यत्किंचित ॥  
 सदा कर्मी अकर्म देखत । अहंकार रहितत्वे ॥ १७० ॥  
 “ नाभुक्तं क्षीयते कर्म ” । हें तों स्मृत्युक्त कर्माचें वर्म ॥  
 परी ब्रह्मज्ञात्याचा न संभ्रम । देखे जो ब्रह्मचि वस्तुमात्री ॥ १७१ ॥  
 क्रियाकारक फलजात । हें तो अवघें प्रसिद्ध द्वैत ॥  
 तेंही ब्रह्मविद ब्रह्मचि मानित । जेवी का रजत शुक्तिके वरी ॥ १७२ ॥  
 बाबा सारखी मायाळू जननी । पहली कौंसी काळाचे वदनी ॥  
 दिवसा ग्रासी अंधारी रजनी । तैसीच ही काहणी झाली कीं ॥ १७३ ॥  
 आतां हा अध्याय संपवूं येथें । राखूं मासिक मर्यादेतें ॥  
 अति विस्तारें दुश्चित्तेतें । ना तरी श्रोते पावतील ॥ १७४ ॥  
 पुढील अवशेष निर्याण कथा । येईल यथाक्रम पुढें परिस्ता ॥  
 शरण हेमाड साईसमर्था । पावला कृतार्था यत्कृपे ॥ १७५ ॥

इतिश्री संतसज्जन प्रेरिते । भक्त हेमाडपंत विरचिते ॥

श्री साई सपथसच्चरिते । श्रीसाईनाथनिर्याणं नाम

द्वि चत्वारिंशोऽध्यायः संपूर्णः ॥

श्रीसद्गुरुसाईनाथार्पणमस्तु । शुभंभवतु ॥





शिर्डी येथील रामनवमीचे यात्रेचा कांहीं भाग